

---

Dekabrın 22-də Elm və Təhsil Nazirliyində Prezident İlham Əliyevin sərəncamlarına əsasən, Sumqayıt Dövlət Universitetinin 60 illiyi münasibətilə və Azərbaycanda təhsilin inkişafında xidmətlərinə görə bu ali təhsil müəssisəsinin təltif olunan əməkdaşlarına dövlət təltiflərinin təqdimmə mərasimi keçirilib.

Mə Mərasimdə çıxış edən elm və təhsil naziri Emin Əmrullayev Azərbaycan Respublikası Prezidentinin müvafiq sərəncamları ilə SDU-nun professor-müəllim heyətinin bir qrupunu yüksək dövlət mükafatlarına layiq görülməsi münasibətilə təbrik edib və gələcək fəaliyyətlərində uğurlar arzulayıb.

N Nazir 60 illik təcrübəsi olan bu ali təhsil ocağının müasir global çağırışlara uyğun, yüksək peşəkarlığa və səriştəliliyə malik, rəqabətə davamlı mütəxəssislərin hazırlanmasına və insan kapitalının davamlı inkişafına, elmi-intellektual mühitin formalaşmasına gələcəkdə də öz töhfəsini verəcəyinə əminliyini ifadə edib.

Daha sonra universitetin əməkdaşlarına dövlət təltifləri təqdim olunub.

Sonda SDU-nun rektoru Elxan Hüseynov çıxış edərək universitetin əməkdaşlarına göstərilən yüksək diqqət və qayğıya görə minnətdarlığını bildirib.